

ГРАЖДАДЗВЖІГОДАС

Выходзіць два разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.
За граніцу ўдвая даражэй.

Адрас Рэдакцыі і Адміністрацыі: Wilno, ul. Niemiecka, 1 „Hotel Sokolowski” pokój № 26. Рэдакцыя адчынена ад 10—2 гадз. Рэдактар прымае ад 11—1 гадз. удаень, апрача сьвятаў.

Цана абвестак на 1 стар. — 15 гр.
за радок пэтыту: у гэсьце — 10 гр.
на апош. стар. — 5 гр.

„Улада — вёсцы”!

Пабоі рабкораў ці селькораў, робленыя сялянамі па ўсім абшары ССРР, змушаюць бальшавікоў да новага моцнага лезунгу.

„Радавая ўлада—вёсцы” — крычаць вялікімі літарамі апошнія менскія газеты.

І ў „Звезде” за 22 сакавіка выдрукаваны новенькі дэкрэт менскага бальшавіцкага ўраду за 21.ІІІ 1925 г. аб высуваньні сялян на аддзяльную савецкую праду.

Прычыны зьяўленьня гэткага дэкрэту вельмі ясныя. Сялянства ня толькі ў Радавай Беларусі, а і ў цэлым ССРР, пачынае віргацца ў адносінах да прадстаўнікоў бальшавіцкае ўлады, якая, трубячы аб тэорыі камунізму, аб яго правядзеньні ў жыцьцё шляхам сусьветнае рэвалюцыі, не перашкаджала ў пэрыяд хатніх войнаў у быўшай Расеі таму, каб працэс пераходу ў рукі сялян зямлі, зусім зразумелы падчас рэвалюцыі, ішоў сваім парадкам.

Але нямілаю робіцца сялянству ўлада бальшавікоў, калі працэс гэты больш-менш закончыўся, разьвіваючыся стыхійна пры рэвалюцыйным бязладзьдзі.

Сялянскі быт прабываў дасюль блізу што някранутым сыстэмай бальшавіцкага ўрадовага апарату. Ад тэндэнцыі бальшавікоў збіраць з сялян падаткі натурою можна было сялянству выкручвацца тым ці іншым спосабам, ня выключаючы арыгінальнай пагрозы „забастоўкі”: сяляне зьмяншалі пасаеўны абшар да велічыні сваіх уласных патрэбаў, пагражаючы галоднаю сьмерцю вялікім месцам, ад якіх узамен не маглі нічога адтрымліваць ў постаці эквіваленту за прадукт свае земляробскае працы.

Тэхнічна праца сялян-земляробаў пры бальшавіцкіх парадках зрабілася труднейшаю, бо гарадзкі рынак перастаў даваць сялянству самае прымітыўнае прыладзьдзе для іхнай гаспадаркі.

Ніякага штучнага рэгулятара паміж цэнамі на фабрыкаты і прадукты сельскае гаспадаркі баль-

шавікі зусім натуральна выдумаць не маглі і каб адсрочыць агіду да іхняе ўлады, нарастаўшую штодня ў густых сялянскіх масаў, пачалі крычаць: „Тварам да вёскі!”

Нікога гэты лезунг не ачмуціў. Штучнасьць партыйнага „рабоча-сялянскага” ўрадаваньня была вельмі відочнаю ня толькі для сагнутае ў казіны рог інтэлігэнцыі, абярнутае ў „соврабов”, а навет і для цёмнага сельскага насяленьня. Прадукцыя земляробаў дасюль на рынку стаіць у бальшавікоў у страшэнна нізкай прапорцыі да фабрычных вытвараў.

Апрача таго ўрадовы апарат дае дзе-ня-дзе гэтка перабоі, дэморалізацыя маладога накаленьня расьце гэтак жахоўна, што здаровая сялянская псыхіка адчувае і моцны моральны цяжар, накінены на народную душу фаворытамі рэвалюцыі рознымі камсамольцамі, бязбожнікамі, селькорамі, а часам проста быўшымі гарадавымі ў новай ролі прэзэсаў сельскіх радаў ці камэндантаў чырвонай міліцыі.

Гэтак, напр., нядаўна вельмі менскія газеты пісалі, што ў Вабруйшчыне нейкі бальшавіцкі адміністратар дадумаўся да надта арыгінальнага спосабу знайсці вінавацаў у забойствах нованароджаных дзетак, якія там прынялі шырокі характар.

Узяўшы ў памоціцы сабе вясковаю бабу камісар загадаў проста даць падазронных дзяўчат. У ніводнай дзяўчыны малака ў грудзях знойдзена ня было і гэніяльнасьць агента бальшавіцкае ўлады аказалася дарэмнаю, паступак-жа яго быў асуджаны партыйнаю прэсаю. Цікава, што ў гэтай прэсе нейкі бабруйскі селькор, ці проста адказны партыйны працаўнік не пастыдаўся выступіць публічна ў абарону спосабу сьледства, прыдуманнага „ўладаю на мясцох”, на што адтрымаў увагу рэдактара, што даць дзяўчат усё-ж такі нягожа.

Усё гэта і было-б сьмешна для

бальшавікоў, каб не выглядала гэтак дзіка ды не падцінала іхняга спакойнага сядзеньня ў крэслах розных канцэлярыяў гэтак званнага савецкага апарату.

І вось яны дадумаліся зрабіць пуд: прыцягнуць сялян да гэтага апарату, абяртаючы іх у сваіх чыноўнікаў.

Але тое, што жменя сялян якія, не належаць да пануючай партыі, трапіць у чыноўніцкія рады, нічога ня зьменіць у рэшце земляробскіх масаў і новы бальшавіцкі лезунг „улада-вёсцы” акажацца такім-жа пустым, як і „тварам да вёскі” (лицом к деревне).

Час лезунгаў прайшоў і сялянства, патрабуючы замацаваньня на ўласнасьць набытае за рэвалюцыю зямлі, інстынктам чую ў сабе патрэбу трывалага дэмакратычнага ладу, дзе кіраваць справамі яно магло-б ня з літасьці над ім бальшавіцкае партыі, а па праву, якое яму належыць у земляробскім краі, якім зьяўляецца, як Беларусь, так і ўвесь С.С.Р.Р.

Палітычны агляд.

Палітыка, як ведама, цесна звязана з эканомікай. Эканамічны крызіс у Эўропе, які пачаўся пасля вайны, зьявіўся результатам палітычных непаразуменьняў між рознымі дзяржавамі. Як вінавацыцы вайны між Расеяй і Нямеччынай ў 1914 годзе згулялі галоўную ролю дзьве прычыны, з якіх адна палітычнага, а другая эканамічнага характару. Расея, як ведама, прыняла ў 1913 годзе новую праграму абязброеньня, каторая павінна была быць праведзена ў жыцьцё ў працягу колькіх гадоў. І Нямеччына хацела ўцягнуць Расею, як галоўнага саюзніка Францыі, і пакончыць з ёю раней, чымся яна ўзмацуецца. А пасля ў 1914 г. канчаўся дзесяцьгадовы срок нямецка-расейскага гандлёвага дагавору, падпісанага ў часе японска-расейскай вайны, г. зн. тады, як Расея была ў надта цяжкім палажэньні, якое давала Нямеччыне вялізны матар’яльныя выгады. Нямеччына зарабляла, дзякуючы гэтаму дагавору, больш як і мільярд рублёў у год. Было ясна, што Ра-

сея ня згодзіцца ўзнавіць гэтка дагавор. І вось дзеля гэтага 1914 год для Нямеччыны быў самым выгядным, каб пачаць вайну з Расеяй і Францыяй, якая і так была нямінучаю і раней ці пазьней павінна была пачацца. Ведама таксама, што шмат якія дзяржавы, як Португалія, Палудзенна і Паўночна-Амэрыканскія рэспублікі аб’яўлялі вайну Нямеччыне, ня прыймаючы беспасрэднага учасьця ў ёй, а толькі дзеля таго, каб парваць ранейшыя палітычныя і гандлёвыя дагаворы з Нямеччынай, якія лічыліся нявыгяднымі з таго ці іншага боку.

Польшча, як новая дзяржава, ўтварыўшаяся, як адзін з рэзультатаў сусьветнай вайны, наагул ня мела ні з кім ані палітычных, ані гандлёвых дагавораў, без якіх ня можа існаваць ніякая дзяржава ў сучасных варунках жыцьця. Ведама з якімі натугамі дабіваецца ССРР, каб падпісаць палітычныя і гандлёвыя дагаворы, перачыркнўшы ўсе старыя дагаворы. Але гэта яму ня надта ўдаецца. І канец мінулага і бягучы год зьяўляюцца пэрыядам сільнага імкненьня эўропэйскіх дзяржаваў да ўстанаўленьня нармальнага эканамічных узаемных адносін шляхам падпісаньня новых гандлёвых дагавораў. І Польшча з гэтага боку не зьяўляецца выняткам.

Галоўная маса гандлёвых абаротаў Польшчы падае на найбліжэйшых суседзях, як Нямеччына, Чэхаславакія і ССРР, з якімі дагэтуль яшчэ дагаворы не падпісаны. Цяпер акурат вядуцца перагаворы з Чэхаславакіяй і Нямеччынай, а з ССРР навет не пачыналіся. Але для Польшчы блага тое, што пачатыя ўжо перагаворы з Нямеччынай, якія павінны былі кончыцца да і красавіка, датарнаваліся да самага нявыгяднага палітычнага момэнту, які Нямеччына хоча выкарыстаць гэтак, як калісьці выкарыстала японска-расейскую вайну пры перагаворах з Расеяй. Нямеччына, як ведама, мае ўжо гандлёвыя і палітычныя дагаворы з ССРР, а пасля нядаўна падпісала часовы дагавор з Англіяй, Францыяй і Бэльгіяй. Да 10 студня г. г. эканамічныя адносіны Нямеччыны з саюзнікамі, ў тым ліку і з Польшчай, рэгуляваліся вэрсальскім трактатам. Ведама, як Францыя сьпяшалася падпісаць гандлёвы дагавор з Нямеччынай і як апошняя бараніла свае правы і выгады, ведаючы аб сваім значэньні ў гандлёвых адносінах з Францыяй. Лягчэй і хутчэй быў падпісаны дагавор з

Англія, для якой Нямеччына з гандлёвага боку пры цяперашніх палітычных варунках зьяўляецца пэўнаю велічыняю. Калі да ўсяго гэтага дадаць яшчэ вялізную дыпламатычную ўдачу, якую мела Нямеччына ў апошні час на міжнароднай арэне, дык тады будзе ясна, наколькі некарэсны момэнт выбрала Польшча для гандлёвых перагавораў з Нямеччынай, а таксама пакрысе і з Чэхаславакіяй. А ад гэтых дагавораў залежыць палітычная будучыня Польшчы.

Эканамічная будучыня Польшчы залежыць ад Нямеччыны і С. С. Р. Р. З аднаго боку Польшча зьяўляецца дастаўцам для Нямеччыны свайго сыр'я і карыстаецца нямецкімі машынамі, электрычнымі прыладамі і хімічнымі прэпаратамі, а з С. С. Р. Р. наадварот; з другога боку яна зьяўляецца пасрэднякам і транзітным шляхам між Нямеччынай і С. С. Р. Р. Цяпер Польшча мае ў адносінах да Нямеччыны з эканамічнага боку такую самую ролю, якую некалі мела б. Расея. Мы ўжо ня раз пісалі аб тым, як цесна звязаны ў эканамічна-палітычным сэнсе Польшча з Нямеччынай і як усе эканамічныя хістаньні апошняй перадаваліся Польшчы. Упадак курсу нямецкае маркі якга адбіўся на курсе маркі польскай. Аб гэтай цеснай эканамічнай сувязі і аграмадным значэньні Нямеччыны для Польшчы з эканамічнага боку лепш за ўсё сьведчаць статыстычныя даныя аб польскім вывазе і ўвозе ў апошнія гады. У 1922 г., калі як у Польшчы, гэтак сама і ў Нямеччыне адчуваўся значны эканамічны крызіс, увоз з Польшчы з Нямеччыны даходзіў 324 міль. злотых або 49,5% усяго ўвозу ў Польшчу. Гэткім чынам прывоз з адной толькі Нямеччыны даходзіў цаловы ўсяго ўвозу, ня гледзячы на неўрэгуляваныя палітычна-эканамічныя адносіны між абедзьвюма дзяржавамі. А вываз з Польшчы ў Нямеччыну ў гэты час даходзіў да 312 міль. злот. або 37% усяго вывазу з Польшчы за граніцу. У 1923 г. прывоз з Нямеччыны даходзіў да 604,6 міль. злот. або 50,6% усяго ўвозу, а вываз з Польшчы ў Нямеччыну—487 міль. або 44,6% усяго вывазу з Польшчы. У 1924 годзе ёсьць статыстычныя даныя толькі за першую палову году. У

гэты час было вывезена з Нямеччыны тавараў на суму 127 міль. злот. зніж. 46,5% агульнага вывазу.

Адсюль відаць, якую вялізную ролю мае Нямеччына ў эканамічным жыцьці Польшчы. Каля паловы польскага ўвозу і вывазу падае на долю адной Нямеччыны, тады, як, напрыклад, Францыя, з каторай Польшча ў саюзе і мае з ёю гандлёвы дагавор, які дае ёй вялізныя правы, прымае ўчасьце ў польскім вывазе ў 2,1% агульнага вывазу і 3,8% агульнага ўвозу ў Польшчу. Немцы вельмі добра разумеюць вялікую залежнасьць польскага экспарту і імпарту ад Нямеччыны і ў перагаворах з Польшчай стараюцца зрабіць на апошнюю якнайбольшы націск, каб прымусяць яе да большых уступак. У польска-нямецкіх перагаворах немцы маюць тую перавагу, што ўжо зрабілі гандлёвыя дагаворы з Францыяй, Англіяй, Бэльгіяй, Чэхаславакіяй і С. С. Р. Р., што дае магчымасьць больш таргавацца і быць менш уступчывымі. Дзеля гэтага яны пакінулі перагаворы з Польшчай на самы канец. Апрача таго, яны робяць націск на Польшчу праз С. С. Р. Р., які амаль што не байкатуе Польшчы і ня хоча ўступаць з ёю ў гандлёвыя перагаворы. Гандлёвыя абароты С. С. Р. Р., напр., з Чэхаславакіяй у 10 разоў большыя, чымся з суседняй Польшчай. А аднак, калі-б між Польшчай і С. С. Р. Р. істнавалі нармальныя палітычныя і эканамічныя адносіны, дык палажэньне было-б зусім інакшае. Польшча можа вывозіць свае сыр'я, як вугаль, руду, лес, газу і інш. толькі ў Нямеччыну, а сваю мануфактуру толькі ў С. С. Р. Р. Дзеля гэтага, апрача ўсіх іншых прычын шмат перашкаджаюць палітычныя адносіны, якія найгоршыя вось з гэтымі суседзьмі, С. С. Р. Р. хоча абыйсьці Польшчу гандлюючы з Нямеччынай, Чэхаславакіяй, Аўстрыяй, Швэцыяй і інш. заходнімі дзяржавамі, а Нямеччына імкнецца вызваліцца ад залежнасьці ад польскага вугля, датарноўваючы да свае тэхнікі г. наз. буры вугаль, якога шмат ёсьць у Саксоніі. І апошні літскі кірмаш даказаў, што ў гэтым кірунку Нямеччына асягнула вялізныя рэзультаты.

N.

ПАЛІТЫЧНАЯ ХРОНІКА.

У Польшчы.

≡ А. В. паведамляе з Любліну, што там акружным судом разглядалася справа 5 сяброў люблінскіх коопэратываў, абвінавачаных у камуністычнай дзейнасьці. Тры абвінавач. апраўданы, адзін па прозьвішчы Дамініко засуджаны на год, а другі, Завада, на 8 месяцаў крэпасьці.

≡ Лодзінскі акружны суд засудзіў на 5 гадоў вастрогу Станіслава Кісяка, абвінавачанага ў прыналежнасьці да камуністычнае партыі і кольпортж нелегальных друкаў.

≡ „Robotnik” паведамляе, што суд у Перамышлі пасля 5-х дзён працэсу на аснове вэрдыкту лавы прысяжных выдаў апраўдальны прыгавар па справе пасла Ланцуцкага. Суд пастанавіў утрымаць сьледчы арышт над паслом Ланцуцкім дзеля таго, што ён зьяўляецца прасьледаваным судовымі ўладамі за іншыя праступленьні, за якія ўжо выданы Соймам.

≡ На паседжаньні соймавага клюбу „Wyzwolenie” 25 гэтага сакавіка прынята гэткае рэзалюцыя: «Клюб павярае паслу Панятоўскаму прыгатовіць на заўтра прапозыцыю клюбу аб роспуску Сойму, азначаючы срок роспуску на 15-га ліпеня сёлетняга году, а срок выбараў у новы Сойм на 15 кастрычніка бягучага году. Выбары мелі-б адбыцца на аснове дасюлешняе выбарчае ордэнацыі».

≡ На паседжаньні рады міністраў 25-III пастаноўлена, што інстытуты для справаў усходніх ваяводзтваў будзе звацца Сэкцыяй для справаў усходніх ваяводзтваў і нацыянальных меншасьцяў пры Палітычным Камітэце Рады Міністраў. Старшыня Сэкцыі будзе міністар пан Тугут, якому старшыня міністраў, п. Грабскі, перадаў свае правы ў сэнсе справаў, абнятых кампэтэнцыяй новастворанае інстытуты. Справа назначэньня павятовых старастаў і школьных інспектароў не залежыць ад Сэкцыі і старшыня яе, яна можа апрачэстоўваць толькі назначэньні гэтых вураднікаў, як ваяводы, пракуроры, куратары.

У гутарцы з супрацоўнікам „Robotnika” пан Тугут заявіў, што

перш за ўсё замерваецца правасьці ў жыцьці языковыя законы, пасля вольнасьці за ўпарадкаваньне справы праваслаўнае царквы і жыдоўскіх гмінаў.

≡ Праваслаўны Мітрапаліт Дзяніс выслаў п. міністру Тугуту пісьмо, даводзячы да ведама ўраду, што выдаў падуладнаму сабе духавенству загад, каб справы разлукаў сярод праваслаўных трактаваліся асьцярожна і ня прымаліся справы раней, чымся прайдзе год прыналежнасьці зацікаўленых ў разлуцы асобаў да праваслаўнае царквы.

≡ Офіцыяльна апублікована аб назначэньні праф. Станіслава Грабскага міністрам Прасьветы і Рэлігіяў. Дасюлешні кіраўнік міністэрства п. Завідзкі падаўся ў адстаўку, якая і была прынята ўрадам.

За граніцай.

≡ Прэзыдэнт Паўночна-Амэрыканскіх Злучаных Штатаў падпісаў адозву да ўсіх народаў сьвету, заклікаючы да учасьця ў сусьветнай выстаўцы, якая адбудзецца ў Філядэльфіі ў часе ад чэрвеня да лістапада 1926 году у 150-я ўгодкі абвешчанае незалежнасьці Злучаных Штатаў.

≡ Чэхаславацкая соцыялістычная прэса нападае на пастырскае пісьмо да каталіцкіх духоўнікаў паловага біскупа Бомбэры, якое ня розніцца ад пісьмаў славацкіх біскупаў сваім антыдзяржаўным характарам. Незапаўнае клерыкальная пропаганда ў арміі, як і ўмешваньне панскага нунція ўва ўнутраныя справы Чэхаславакіі, па думцы соцыялістычных газэт, падказвае якнайхутчэйшы лерары ў адносінах з Рымам з адкілканьнем чэхаславацк. пасла пры Квірынале.

≡ Паводлуг вестак з Каіру, пасля роспуску парламенту ў розных часьдях Эгіпту пачаліся непарадкі. Падробнасьці, пакуль што, невядомы. Эгіпцкі ўрад замерваецца выдаць новы выбарны закон.

≡ У Баўгарыі зьменены закон аб абароне дзяржавы ў тым сэнсе, што касуюцца поўнамоцтвы ня толькі камуністычных паслоў Сабранья, але таксама і поўнамоцтвы камуністычных сяброў усіх прадстаўнічых інстытутыяў.

≡ У Францускім парламэнце падчас дыскусіі над пытаньнем аб Эльзасе й Лётарынгі пасол-эльзасец камуністы Губэр, які ня знае француз-

Маленькі фэльетон.

Крытычнае палажэньне.

Заснуў гэта я неяк пасля спозьненага абеду і на жах душы сваёй, ведаючы чытачу, што прысьніў?

Ого! Навет і пераказаць магу. Гэтак урэзалася ў памяць маё крытычнае палажэньне, якое я перажываў у сьне.

Прысьніў я, што апынуўся бяз працы.

Праўду кажучы, была нейкая праца і навет заробак такі-сякі, але нуднаю мне здавалася гэтая праца і ня вельмі ўдзячнаю.

Давай, думка сабе, зраблюся і я беларускім дзеячом.

Хоць ніколі гэтым не займаўся і ніякае практыкі ня меў, ведаў

што ёсьць ну, проста, фахоўцы ад гэтае справы сярод усялякага віленскага «арганізаванага» беларускага грамадзянства, але-ж баяцца няма чаго:

Пастаноўлена і годзі.

Узоры дзеячоў ёсьць, і каб не пачынаць справу з першае літары, трэба загінаць яе адразу са слаўных ужо імёнаў.

Былі-ж у нас, дзякаваць Богу, і не зьявіліся яшчэ — й міністры і навет старшыня за міністраў, паяўляліся гады са два назад у Вільні і вельмі складаныя фігуры, здольныя разам пабыць тьдні са два і на чале коопэрацыі і ўсяго нацыянальнага руху, ня ўхіляючыся навет ад таго, каб ведаць і тое, што ня ўсім было ведама, а адрэс мела недзе ў Белавежы.

Каб вылезці адразу, як кажучы, на самы «эўропэйскі форум» ראשיў я пачаць з найлепшага ўзору.

Размахнуўся і напісаў вялізарны мэморыял проста ў Лігу Народаў.

Сабраў таго-сяго з віленскіх сваіх прыяцеляў (хоць іх і мала ў мяне аказалася), абвясціў наш супольны з імі сход «арганізаваным беларускім грамадзянствам», надаў нейкаму ігрыску тытул прэзэса, сам заславіўся ім, як шырмаю, ў маленечкай ролі яго намесьніка, ды і пачаў проста з апэляцыі да Лігі Народаў.

Чытаў, чытаў аж спацеў, як мыш пад печай, нарэшце такі, дабрыў да канца.

— Лоўка, спрытна! — хвалілі мае сябры стыль майго мэморыялу, а адзін стараваты быўшы калісьці рэгістратарам «ісходзящих бумаг» у нейкай царскай канцэлярыі, неяк неспадзявана прабубнеў:

— Не раўнуючы, найлепшы

тон, проста ргіто-публіцысты наці п. віце-прэзэс.

Прэзэс, які прывішча сваё ўжо выучыўся правільна падпісваць паводлуг беларускага правапісу, а беларускае формы свайго імя яшчэ не аходаў, крыху пачырванёў ад гэтае ўвагі, але нічога — змаўчаў.

Раптам нейкая маладзенькая фігура, сядзеўшая дасюль папіху ў кутку адзвалася спакойна:

— Пане старшыня, прашу слова для папраўкі.

— Якое папраўкі? — закіпеў я, стукаючы канцом палкі аб падлогу, а ў душы сваёй падумаўшы:

— Бач! малакасос, знайшоў каго папраўляць.

Дзеля таго, што прэзэс ня ведаў як быць і жаласьліва глядзеў мне проста ў вочы, дык «малакасос» мусіў чакаць, пакуль яму будзе дана слова, для папраўкі, а я

кае мовы, пачаў гаварыць панямецку. Гэта выклікала ў парлямэнце сьмех і шум падчас 20 мінутнае прамовы Губэра.

У Клайпэду прыбыў італьянскі карабель са зброяй і амуніцыяй для літоўскае арміі; вартасць купленай Літвой зброі ў Італіі 30 мільёнаў літаў. Усяго прывезена 50 тысяч стрэльбаў і 8 мільёнаў набояў.

З Вашынгтону тэлеграфуюць, што прэзыдэнт Кулідж 26. III меў доўгую нараду з сэнатарам Бора і загранічнай камісіяй сэнату аб прэекце скліканьня Паўночна-Амэрыканскімі Злучанымі Штатамі канфэрэнцыі аб раззбраеньні.

Паводлуг вестак з Пэкіну, у Мукдэне пачаліся нарады Чан-Со-Ліна з прадстаўнікамі ССРР аб Усходня-Кітайскай чугунцы і аб гандлі паміж Манджуріяй і Манголіяй.

25 сакавіка пачаліся выбары ў маскоўскія гарадзкія рады. Выбары закончацца 6 красавіка.

Лёнданская газ. „Daily Mail“ перадае з Ерусаліму, што па ўсёй Палестыне ідзе генэральная забастоўка.

Па вестках з Рыму, паздаравеўшы Мусоліні быў на паседжаньні парлямэнту 26 сакавіка. Фашыстаўскія паслы прывіталі прэм'ера аплядысмантамі. Камуністыя прабавалі сьпяваць „Інтэрнацыянал“.

У Японіі вышэйшая палата прыняла новы выбарны закон з некаторымі папраўкамі. Закон прызнае права голасу за ўсімі мужчынамі, старэйшымі за 25 гадоў. Гэткім чынам лік выбаршчыкаў у Японіі мае павялічыцца да 8 мільёнаў.

Як паведамляюць з Ангоры, паўстанчыя аддзелы курдаў саўсім разбіты. На ўсход ад Цігру паўстанцы пакінулі цэлы рад мясцовасьцяў, нясуць вялікія страты ў баёх.

Агляд прэсы.

„Przegląd Wileński“, які заўсёды цікавіцца краёвымі справамі і адзначае сваімі спагадлівымі адносінамі да пакрыўджаных, піша:

У ўрадовых сферах, у сойме, ў прэсе ўсё вядзецца спрэчка на тэму загадаў і апавешчанняў, якія б рэгулявалі правы г. наз. нацыянальных меншасцяў. Аб літары, аб такую ці іншую рэдакцыю закону, аб тое, ці іншае сфармуляваньне нейкага параграфу спрачаюцца міністры, паслы, змагаюцца партыі і газэты. І як мала навет

ласьведчаных палітыкаў і адміністратараў здолелі ўцяпіць, што інстанцыяй, якая мае тут рашучае значэньне, зьяўляецца не кананадаўчая ўлада, але выканаўчая!

Найідэальнейшыя законы нічога не памогучь, калі ўся адміністрацыя будзе пранікнута духам непярпімасьці і тупога нацыяналізму, калі ўвесь чыноўны апарат ад нізу да гары, пад уплывам пануючай у грамадзянстве атмасфэры шовінізму, ня йьва, дык у глыбі душы, дыша ненавісьцю да ўсяго, што няпольскае, а асабліваю мае пагарду да прабудзіўшыхся да самастойнага жыцьця нацыянальнасьцяў.

Чытаючы ўважна літоўскую і беларускую прэсу, а таксама чуючы ад бесстаронных і верагодных людзей, не зайтарасованых у гэнэрацыйным асьвятленьні фактаў, аб тым, што дзеяцца на провінцыі, аб усіх гэтых спосабах рэпрэсіяў, якія ўжываюць ровні адміністрацыйныя органы да асьветных дзеячоў і больш усвядомленых нацыянальна адзінак сярод мясцовага літоўскага і беларускага сялянства, — трудна не пераканацца аб бяззэнтасьці ўсіх навет з найлепшай думкай пачатых кананадаўчых рэформаў. Сьмешнымі зьяўляюцца гарачыя спрэчкі ў цэнтральных камісіях аб большых або меншых уступках на карысьць няпольскіх нацыянальнасьцяў, калі ўсе канцэсіі застаюцца на паперы, а мясцовая адміністрацыя заўсёды можа знайсці спосаб, каб параліжаваць вызваленскія імкненьні на сяленьні.

Далей аўтор дае рад прыкладаў, як адміністрацыя здэкеуеца наднялюбнымі ёй праявамі нацыянальнай сьвядомасьці на провінцыі і канчае гэтак:

...справа ідзе аб запраўдных адносінах польскае ўлады да асьветнай і культурнай дзейнасьці г. наз. нацыянальных меншасцяў.

Пакуль гэтыя адносіны ня зьменяцца ў самых сваіх падставах, пакуль прынцыповая непрыязнь ня будзе заменена спагадлівасьцю, а прынамсі зразуменьнем шкоднасьці гэткага дзеяньня, датуль усе загады і законы, халі-б найбольш лібэральныя, будуць толькі мёртвай літарай.

А каб натхнуць новым духам выканаўчы апарат, дзеля гэтага мала міністэрскіх дыркуляраў. Дзеля гэтага трэба радыкальнае зьмены пануючых настрою ў грамадзкай думцы.

ПА СЬВЕЦЕ.

Хто такі быў ангельскі лёрд Кэрзон.

Памёршы ў Лёндане 20 гэтага сакавіка лёрд Кэрзон радзіўся 1-га лістапада 1859 году ў Кэдльстэне. Аду-

кацыю ён атрымаў у Ітоне і Оксфордзе. У 1891 — 92 г. г. ён быў назначаны віцэ-міністрам па справах Індыі. У 1895 — 98 г. г. лёрд Кэрзон быў віцэ-міністрам загранічных справаў. З 1899 да 1905 году ён займаў пасаду віцэ-караля Індыі і ў гэты час атрымаў тытул лёрда Кэдльстэна. Гэту высокую пасаду ён пакінуў з прычыны непаразуменьняў з лёнданскім віцэ-міністрам па справах Індыі і тагочасным галоўным камандэрам ангельскае арміі лёрдам Кітчэнэрам.

Лёрд Кэрзон выпускаў у друку рад сваіх працаў па пытаньнях аб Азіі. Нябожчык належаў да ангельскае кансэрватыўнае партыі.

Займаючыся з самых маладых гадоў усходня-азіяцкімі пытаньнямі, ён быў як-бы прызначаны дзеля адпавядальных пасадаў спачатку віцэ-караля Індыі, а пасля міністра калёніяў. Ён меў вялізны ўплыў на Лейд-Джорджа, будучы ў яго коаліцыйным урадзе.

З 1919 году Кэрзон у ролі міністра загранічных справаў кіраваў інтэрвэнцыяй проці Радавае Расеі і наагул увесь час трымаўся вырайнай антыбальшавіцкай пазыцыі.

Пры устанавленьні ўсходніх граніц Польшчы ў пачатку яе назалежнага быту ангельскі лёрд зрабіўся вядомым, дзякуючы гэтак званай „лініі Кэрзона“.

Знойдзена найстарэйшае места на сьвеце.

З Нью-Йорку паведамляюць, што ў штаце Невада знойдзена індыйскае места, якое бязумоўна зьяўляецца найстарэйшым на сьвеце. Места гэтае існавала больш як 10.000 гадоў назад. Дасюль яно было саўсім заціпана пюком. Яно цягнулася ўдоўж балацістае рэчкі на 9 кілямэтраў, што працякае паміж месцамі Сан-Томас і Овэртон.

Для устанавленьня спосабу быту індыйцаў 100 вякоў назад патрэбны раскопкі. Вядома дасюль толькі тое, што гэтая пустая цяпер мясцовасьць была ў свой час цвітучай і багатай. Цікава таксама, што гэтым антычным сьветам кіравалі тады жанчыны, а мужчыны спэцыйна хатнюю працу.

Экспэдыцыя Амундсэна на паўночны бягун.

Паводлуг вестак з дацкае сталіцы Копэнгагэну, Роальд Амундсэн і сябры яго экспэдыцыі заняты цяпер апошнімі падрыхтаваньнямі да падарожжа на паўночны бягун, якая мае

адбыцца паветраным шляхам. Самалёты ўжо высланы з Італіі і гэтымі днямі будуць у Тромсэ, дзе перагружаны будуць на экспэдыцыйны карабель „Hobby“ дзеля перавозкі ў Шпіцбэргэн.

Найважнейшую цяпер задачу маюць два мэтаролёгі д-р Беркнэс і д-р Сальваган, якія маюць нарыхтаваць мэтаролёгічную станцыю ў Данскэ, скуль экспэдыцыя мае вырушыць у дарогу. Есьць замер нарыхтаваць большую мэтаролёгічную станцыю, якая мае быць злучана радыятэлеграфам са ўсімі гэтага роду станцыямі, што знаходзяцца на ўсёй паўночнай паўкулі зямлі, так, каб можна было адтрымліваць мэтаролёгічныя бюлетэні са ўсяго палярнага абшару.

Думаюць, што Амундсэн выедзе ў Шпіцбэргэн у найбліжэйшым часе.

Павялічэньне друку.

Падлічана, што пасля вайны, ня гледзячы на дарагоўлю, друкаваньне кніг павялічана. Гэтак, ў Нямеччыне пасля вайны ў 1921 — 1922 г. г., ня гледзячы на цяжкія варункі абсяцэньваньня маркі, друк быў усё такі ў тры разы большым, чымся ў Англіі. У 1921 г. ў Нямеччыне выйшла ў сьвет 33.291 друкованая рэч, а ў 1922 году — 31.782. Паменшаньне кніжнага вытворна ў Англіі тлумачыцца павялічэньнем спросу на амэрыканскія рэчы друку. Памаднеў літэратурны вытворна пасля вайны таксама і ў Францыі, Італіі, Нарвагіі і Голандыі. У Голандыі было надрукована ўжо на 9% болей кніг, чымся ў 1913 г. Гэтае самае павялічэньне выказвае Швейцарыя і Злучаныя Амэрыканскія Штаты. Наадварот, заўважаецца паменшаньне друку ў Вэнгрыі і Чэхаславакіі.

Сколькі на небе зораў?

Урад Рымскае астранамічнае абсэрваторыі выдаў цяпер сьмь том вялікае зборнае працы каталёгу зораў. Ужо 50 гадоў найвыдатнейшыя вучоныя Старога й Новага Сьвету ў навуковых установах Эўропы і Амэрыкі працуюць над тым, каб выпускаць нябесны атлас, у якім былі-б астранамічныя фатаграфіі ўсіх нябесных целаў і разам з тым апісаньне ўсяе людзкае веды аб зорах. Том, які цяпер выйшаў у Рыме, зьяўляецца толькі часткаю гэтага астраграфічнага атласу.

Міжнародны камітэт, да якога належаць кіраўнікі ўсіх вялікіх абсэрваторыяў сьвету, падзяліў у свой час

тут, скарыстаўшы момэнт, давай сьпаць:

— Што папраўляць? трэба разумець, што папраўляць. Калі я быў у Парыжы (ніколі, папраўдзе й ня быў, але гэтак у сьне мне здавалася!) і гаварыў з Пішонам, а ведаеце, грамадзяне, кім быў тады Пішон?

— Ды я толькі з боку чыста фактычнага, — пачулася ў кутку, — пане старшыня, здаецца вы-ж нікому слова не давалі, пазвольце да парадку дня.

— Што гэта недаверые да прэзідыума! — закрычаў я, — прапаную галасаваць, а пасля папраўкі.

— Я ня згодзен, — адгукнулася ў кутку, — што-ж гэта бяз ніякае дыскусіі, што гэта за камандаваньне такое, нашто-ж нас сюды заклікалі?

— Аляксюкоўшчына, — прапішчэў я не сваім голасам і кінуўся з

палкай ў бок неспакойнага кутка.

Здавалася, што мяне моцна ахапілі за рукі, я працхнуўся, перавярнуўся на другі бок і пачаў сьніць ізноў...

— Блага тут у Вільні, — падумаў я, — шустрая моладзь завялася, выходзяць «мальчышкі» з паслушэньства, трэба кінуцца ў масы.

Абмеркаваў усё і рашыў, што найлепей пачаць з іншага ўзору.

Законы чытаць я ўмею, адчыню сабе бюро юрыдычных парадаў у якім-нібудзь павеце, адпачыну крыху, зараблю на чорны дзень, а там... заварушыцца падаўнейшаму.

Нядоўга мазгуючы гэта, так і зрабіў.

На новым месцы трудна было думаць аб Лізе Народаў, павятовы стараста быў нягортны; азнаёміўся я з ім пакрысе і даведаўся, што ён нічога ня мае проці чыста-культурнага беларускага руху.

Тут я й дагадаўся, што трэба якнайхутчэй скалаціць такое ці гэткае таварыства беларускае школы.

А дзеля таго, што ў павеце я быў навічком сярод тутэйшых беларускіх аборыгнаў, дык ня мог адразу сам стаць на чале справы.

Кандыдат у прэзэсы таварыства ізноў знайшоўся, а я, па старой прывычцы, пралез у віцэ-прэзэсы...

Час ляцеў. Інады мы зьбіраліся на паседжаньні, прымалі прапанованы мною рэзалюцыі ў чыста-нацыянальным духу, але нажалі ня было дае іх друкаваць і доўга трэ было чакаць, пакуль рэзалюцыі нашыя трапілі іны раз на шпальты віленскіх беларускіх часопісяў, дзякуючы маім асабістым знаёмствам, альбо час-ад-часу друкавала рэзалюцыі гасьцінная для нас павятовае польская газэтка „Olbzymia Sprawa“.

Прайшоў год. Минуў другі...

Школы ніводнае. Пад бокам

толькі стыхійна паўстаўшая беларуская гімназія, педагогі якой кідаюцца ў бядзе і безграшоўі.

Трэба хоць гэтым заняцца, хаця гімназію да сябе як-нібудзь прытуліць.

Трэба-ж некалі і агульны наш сход склікаць.

Сабраліся пагаварылі і рашылі, што добра было-б правасці ўсё гэта вельмі ўрачыста.

Калі што й няглядка выйдзе, дык я ўжо сам дамалюю пасля на шпальтах „Olbzymiej Sprawy“.

Дарэчы якраз трэба заняцца корэспондэнцыяй у гэту сымпатычную часопісь загадзя...

Адвук я ад журналістыкі, але цераз гадзін пяць з-пад майго пера выйшаў квяцісты твор, якім магу гардзіцца да сьмерці.

Звончык.

(Канец будзе).

працу паміж наасобнымі навуковымі інстытутамі. Той кавалак неба, які дадзены рымскай абсерваторыі мае запоўніць аж дзесяць таўстых томаў.

Над злажэннем гэтага паказальніка неба, пакуль што, працуе 18 інстытутаў: 10 у Эўропе, 2 ў Афрыцы, 3 ў Амэрыцы і 3 ў Аўстраліі.

Ініцыятыва аб гэтай вялізарнай працы паўстала першы раз у 1885 годзе ў думцы французскага астранома Мушэра, які, як кіраўнік парыскае абсерваторыі, на міжнароднай астранамічнай канферэнцыі прадставіў свой плян супольнае працы над стварэннем нябеснага атласу.

У гэтым астранамічным каталёгу будуць адбіты ўсе зоры аж да 14 ступені велічыні. Лік нябесных целаў, якія існуючымі цяпер астранамічнымі інструментамі можна фатаграфіаваць, дасягае аднаго мільёна. Аднак-жа гэтая цыфра зьяўляецца толькі дробнаю часткаю сапраўднага ліку зораў сусвету. Астраномы даказваюць, што ў сусьвеце існуе больш як паўтара мільярда зораў. Гэта больш менш роўна дыфры людзей, якія засяляюць зямлю.

Навіны ў тры радкі.

— У Новым Орлеане (Паўночная Амэрыка) стаўкнуліся два цягнікі. 13 чалавек забіта і 7 ранена.

— „Савецкая Беларусь“ (№ 62 за 18.III) піша, што 22.III г. г. ў Менску святаваўся 15 гадовы юбілей пісьменьніцкае працы біларускага паэта Алеса Гурло.

— 25.III а 2 гадз. ўвочы паміж Бордо і Парыжам сайшоў з рэйкаў цягнік. Есць забітыя і раненыя; паміж забітымі адзін сэнатар.

— У Італіі памёр польскі камуніст Юльян Мархлеўскі, якога бальшавікі намячалі ў старшыні польскага савецкага ўраду падчас наступу іх на Варшаву ў 1920 годзе.

— З Рыгі паведамляюць, што толькі ў адным савецкім прадстаўніцтве ў Латвіі працуе 250 чал., а ўва ўсіх іншых пасольствах і консулятах агулам 130 чалавек.

— Варшаўская адвакацкая рада прыняла ў сябры адвакатуры Галену Вевюрскую, якая зьяўляецца першым жанчынай адвакатам у Польшчы.

— На чугунцы Капштадт-Наталь праваліўся мост падчас праезду па ім паспешнага цягніка. Апрача чугунчнае службы загінула некалькі пасажыраў, таму што цягнік упаў у раку.

— У Францыі ў шахце Рэбо каля Фэрбаху абарвалася вінда, чым было запёрта ў шахце 80 рабочых. 30 чалавек выцягнана, з якіх 4 ўжо памёрлі. Рэшту лічаць загінуўшымі.

У С. С. Р. Р.

Хто апрацоўвае душу сялянства ў Радавай Беларусі.

У № 65 (за 22 гэтага сакавіка) менскае „Звезда“, знаходзім гэтакі спісак камуністых „мобілізаваных на заўсёдную партыйную працу“ ў вёску: **Аршанскі округ.** Баран, Грэбенчкі, Ліцкі, Рагоўскі. **Мазырскі округ.** Саперов, Дзічкоўскі, Зубовіч-Чугаев, Крыпец, Касенюк, Балабанов, Хада-севич, Матусевич М.; **Барысаўскі округ.** Капаевич, Русак, Рычков, Булахов; **Бабруйскі округ.** Равінскі. **Калінінскі округ.** Клішэўскі, Модэль, Красоўскі, Матусов, Барташэвіч. **Полацкі округ.** Балтын, Дубінец, Ліманоўскі, Цянцыпер, Трандофілов, Пінхасік, Кантаровіч, Шербінін; **Магілёўскі округ.** Гінзбург, Кац, Дубіна,

Віленстовіч; **Слуцкі округ.** Баль, Конокотін, Ізраэліт, Ерменсон, Абагурко, Васьковіч, Каменштэйн, Карпелень, Ліокумовіч. **Віцебскі округ.** Белян. **Менскі округ.** Дункен, Танхілевіч.

Спісак гэты апублікаваны ў „Звезде“ за подпісам сакрэтара цэнтральнага камітэту камуністычнай партыі Беларусі А. Крыніцкага.

Судзічы па большасці вышэйпералічаных прозьвішчаў, бальшавікі скіравалі ў паднявольныя ім беларускія вёскі досіць цікавых „беларусаў“.

Аб „незалежнасці“ Беларускай Савецкай Рэспублікі пасля гэтага можна гаварыць вельмі лёгка!

Катастрофа з аэроплянам.

„Роста“ паведамляе: „З Тыфлісу ў Сухум на зьезд радаў выляцелі аэроплян на месцы старшыні совнаркому Закаўказья сябар ЦИК'у ССРР і Реввоенсовету Мяснікоў, прэзс закаўказскае чэкі Салымон Магілеўскі і народны камісар Грузіі Артабэкаў з лятунамі Шмідтам і Сагараджай. Над прадмесцем Тыфлісу аэроплян загарэўся і ўпаў. Мяснікоў, Магілеўскі і Артабэкаў загінулі разам з лятунамі“.

Мяснікоў, у 1918—1919 г.г. з перарывамі быў дыктатарам Беларусі.

Спачуваньне жалобы польскага консуля.

„Савецкая Беларусь“ (№ 64 за 22.III 1925 г.) піша:

„21-га сакавіка генэральны консул Польскае Рэспублікі ў Менску Ян Карчэўскі наведваўся ў упраўленьне поўнамоцнага народнага камісарыату заграначных справаў ССРР пры ўрадзе БСРР і выказаў спачуваньне з прычыны канчыны старшыні ЦВК ССРР т. Нарыман-Нарыманова“.

ТУТЭЙШАЯ ХРОНІКА.

— **Канфіскацыя часопісі.** 24-га гэтага сакавіка канфіскаваны Камісарам Ураду на м. Вільню чарговы № 3 часопісі студэнтаў-беларусаў „Студэнская Думка“. Рэдактар часопісі пацягнены да судовае адпавядальнасьці.

— **Падатак за сабак.** Усе жыхары м. Вільні, на аснове пастановы Гарадзкае Рады, зацьверджанае Дэлегатам Ураду, павінны заплаціць у працягу красавіка месяца падатак за 1925 г. За кожнага аднаго сабаку — 10 зл., за кожнага другога сабаку — 20 злотых і за кожнага трэцяга й далей па 30 злотых. На неакуратных платнікаў будзе налічана пеня за прасрочку, а падатак будзе зьніскацца прымуеова.

— **Гурток аматараў пчаларства.** У мітрапалітальнай духоўнай сэмінарыі пад кіраўніцтвам настаўніка сэмінарыі Іванова арганізаваны сярод сэмінарыстых гурток аматараў пчаларства. Штогызень у вольныя гадзіны адбываюцца лекцыі па пчаларству.

— **Напад у цягніку.** „Dz. Wil.“ паведамляе, што 25 гэт. сакавіка ўвечары ў ішоўшы са ст. Кена да Вільні таварны цягнік на бягу ўскочылі 3 асобы і патрэбавалі ад ехаўшага цягніком Гітэлі сона грошы, пагражаючы яму ў праціўным выпадку выкінуць яго з цягніка. Калі Гітэль-

Памятайце аб дарагоўлі друку, а дзеля гэтага не шкадуіце грошай на падпіску, каб ня была спынена вам высылка „Грамадзкага Голасу“!

УСЯЧЫНА.

Сіла прадчуцьця.

Аўстрыяцкія дактары й вучоныя мэдыкі зацікавіліся надзвычайным выпадкам, калі адна старая жанчына, „прачытаўшы думкі свайго пляменьніка“, напісала пісьмо, паведамляючы, што загіне ад яго рукі і сапраўды была ім забітая.

Аб гэтай цікавай гісторыі даведліся з працэсу Рудольфа Гуга—пляменьніка забітай,—засуджаннага на 12 гадоў вастрогу за задушэньне свае цёткі доктаркі Гуг-Гэльмут.

У пісьме, пасланым да прыцелькі за некалькі тыдняў да сьмерці, д-р Гуг-Гэльмут пісала:

„Праваджу свае дні, чакаючы няшчасьця, якое мае быць са мною. Гэтае чаканьне страшэнна прыкрае, таму, што бываюць момэнты, калі бачу „яго“ добра, як падходзіць да мяне і сьціскае мяне за горла“.

Сапраўды сіла прадчуцьця нязвычайная!

Рыначныя цэны ў Вільні.

27 гэт. сакавіка на рынку заўважаліся гэтакія цэны: кілё сталовага хлеба 50 грош., белага — 56 грош., чорнага — 36 грош., сьвінога мяса — 1,60—1,70 гр., цяляціны — 1 зл.—1,10 грош., сланіны кілё — 2,35—2,40 гр.

Паштовая скрынка.

Кандратовіч Янка. Грошы адтрыманы.

Аверскі Міхал. Далей высылку спыняем, зрабеце падпіску.

Мірончык Аляксандр, Дулінец Антон, Куріловіч С., Мілеўскі Юльян — грошы адтрыманы.

Трудко Мікола — газету высылаем. Бульма Міхал, Пабудзей Сымон, Сьвершока А., Сінкевіч Антон, Чарняўскі Сьцяпан, Раліцкі Пётра, Пехоскі М., Лайкоўскі Янка, Адамскі Кастусь, Макаль Грыгор, Дубатоўскі Янка — пробныя №№ высылаем.

У САДАВОДЗТВЕ

„Мазелево“

да вяснянага сэзону есьць новы выбар ФРУКТОВЫХ, ЯГАДНЫХ і ДЭКОРАЦЫЙНЫХ дрэваў.

Цэны даступныя.

Аб падрабнасьцях даведацца: ВІЛЬНЯ, Завальная 6 кв. 2.

ЗУБНЫ ДОКТАР

А. БУРЦОВА

Замковая вуліца, дом № 4, кв. 6

нанова адчыніла лябораторыю

ШТУЧНЫХ ЗУБОЎ

Скідка 30 проц.

Лячэньне, плэмбы і вырваньне зубоў. Гадзіны прынятку ад 11—2 і ад 4—5.

ПРЫМАЕЦЦА ПАДПІСКА НА

„АВАДЗЕНЬ“

«АВАДЗЕНЬ» выходзіць адзін раз у два тыдні.

«АВАДЗЕНЬ» — часопісь беларускае сатыры, аздобленая цікавымі карыкатурамі, якія ілюструюць беларускае жыцьцё.

Падпісная цана:

На 1 год . . . 7 злот. — грот.

„ 1/2 года . . . 3 1/2 „ — „

„ 3 месяцы 1 „ 80 „

Адрэс Рэдакцыі і Адміністрацыі: Вільня, Завальная 7 (пры Кнігарні).